

Awunakhaya
begodu uyaswela?



bible society
of south africa

Usemkhumbulweni kaZimu ...

Nakube unjengabanye
abaziinkulungwana enarheni yekhethu
abahlala eentradeni begodu ulahlekelwe
sithunzi nokuhlonipheka, iBhayibheli
likunikela isiqinisekiso sokobana uZimu
uyakuthanda begodu uyakukhathalela.

Isethembiso sakaZimu:

Alizukugweba ngokubona kwalo
namkha liqunte ngezwebethi.
Iye, lizakugweba abadududu ngokulunga,
kwabasweleko bephasi liqinte
ngokulinganako.

U-ISAYA 11:3b-4a

Ngomlomami ngizamthokoza
khulu uSomnini;
ngimdumise phakathi kwesiqubuthu
ngombana ujame ngesidleni soswelako,
kobana amsindise kilabo
abalahle ipilwakhe.

AMARHUBO 109:30-31

UJesu ubuyisela isithunzi salabo abatlhagako

“Nibusisiwe nina enidududu
ngombana umbuso kaZimu ungewenu.
Nibusisiwe nina enilambileko gadesi
ngombana nizakusuthiswa!
Nibusisiwe nina enililako gadesi
ngombana nizakuhleka!”

ULUKASI 6:20b-21

***Iindimana zemitlolo zithethwe
eBhayibhelini lesiNdebele elikhutjhwwe
ngomnyaka we-2012.**

UJesu waba njengomunye wabadududu

Niyawazi umusa weKosi yethu uJesu Krestu kobana nanyana bekanjingile, kodwana ngebanga lenu waba sichaka ukuze kuthi ngobuchaka bakhe nina ninjinge.

2 KWEBEKORINTE 8:9

Nakube uZimu ungehlangothini lethu singatjho ngokuzethemba sithi:

Ngamandlami woke ngizakuthi:
“Somnini, ngubani onjengawe?
Wena osindisa ohluphekileko
kilabo abanamandla kunaye,
iye, ohluphekileko nodududu
kilabo abamdlelezelako.”

AMARHUBO 35:10

“Abachakileko nabadududu
bazumana namanzi,
kodwana kudududu;
amalimabo athe kere ngokoma.
Mina Somnini ngizabaphendula,
iye, uZimu wakwa-Israyeli
angeze abalahla.”

U-ISAYA 41:17

UJesu ukhumbula abadududu nabanganamakhaya emthandazweni wakhe:

“Usiphe namhlanjesi isikwa sethu sangemihla.”

UMATEWU 6:11



Igadangiswe beyakhutjwa yiHlangano
yeBhayibheli eSewula Afrika.
www.biblesociety.co.za



BibleSA.co.za
BibleSA

Bibles and audio Bibles are
available on the **BibleSA app**.